

प्रेषक,

मनीषा पंवार,

सचिव,

उत्तराखण्ड शासन ।

सेवा में,

कुलसचिव/वित्त अधिकारी,

कुमाऊँ विश्वविद्यालय,

नैनीताल ।

शिक्षा अनुभाग-6 (उच्च शिक्षा)

देहरादून दिनांक 10 मई-2011

विषय राज्यधीन महाविद्यालयों एवं विश्वविद्यालयों में असिस्टेंट प्रोफेसर (प्रवक्ता) के पद हेतु राज्य पात्रता परीक्षा (SET) आयोजित किये जाने हेतु आयोजनागत पक्ष में धनराशि अवमुक्त किए जाने के सम्बन्ध में ।

महोदय,

उपरोक्त विषयक कुलपति, कुमाऊँ विश्वविद्यालय नैनीताल के पत्र संख्या :कु0वि0वि0/सैट/2010/आरओ-90 दिनांक 17 जनवरी 2011 के संदर्भ में मुझे यह कहने का निदेश हुआ है कि राज्यधीन महाविद्यालयों एवं विश्वविद्यालयों में असिस्टेंट प्रोफेसर (प्रवक्ता) के पद हेतु राज्य पात्रता परीक्षा (SET) सम्पन्न कराये जाने हेतु यू0जी0सी0 द्वारा निर्धारित गाइड लाइन्स के बिन्दु संख्या 2.7 में Accreditation Committee के लिए कोई शुल्क न होने तथा मात्र कमेटी के सदस्यों के लिये यू0जी0सी0 के नियमों के अनुरूप यात्रा व्यय, रहने-खाने, डी0ए0 एवं मानदेय आदि सम्भावित व्ययों के भुगतान हेतु वर्तमान वित्तीय वर्ष 2011-12 के आयोजनागत पक्ष में ₹ 10,00,000.00 (रुपये दस लाख मात्र) की धनराशि निम्नांकित शर्तों के अधीन व्यय किए जाने की श्री राज्यपाल महोदय सहर्ष स्वीकृति प्रदान करते हैं :-

- (1) उक्त स्वीकृत धनराशि का आहरण कोषागार, नैनीताल से जिला शिक्षा अधिकारी नैनीताल के प्रतिहस्ताक्षरित करने के उपरांत किया जायेगा । तत्पश्चात् नियमानुसार धनराशि का व्यय किया जायेगा ।
- (2) अतिरिक्त अनुदान की प्रत्याशा में धनराशि का व्यय नहीं किया जायेगा तथा समय-समय पर निर्गत वित्तीय एवं मितव्ययता सम्बन्धी नियमों एवं दिशा-निर्देशों का कड़ाई से अनुपालन सुनिश्चित किया जायेगा । यदि कोई धनराशि अवशेष बचती है, तो उसे नियमानुसार राजकीय कोष में जमा किया जाना होगा ।
- (3) स्वीकृत धनराशि के उपभोग के सम्बन्ध में शासन द्वारा निर्गत समस्त शासनादेशों का अनुपालन सुनिश्चित किया जायेगा तथा धनराशि को व्यय कर उपयोगिता प्रमाण पत्र तथा मदवार व्यय विवरण शासन को उपलब्ध कराया जायेगा एवं अतिरिक्त अनुदान की प्रत्याशा में धनराशि का व्यय नहीं किया जायेगा ।

- (4) शासनादेश संख्या : 245/xxiv(6)/2010 दिनांक 07, जनवरी 2011 जिसके द्वारा राज्य पात्रता परीक्षा आयोजित किये जाने हेतु कुमाँऊ विश्वविद्यालय नैनीताल को नोडल एजेंसी नामित किया गया है, में दिये गये निर्देशानुसार कार्यवाही समयबद्ध रूप से पूर्ण करायी जाये।
- (5) इस सम्बन्ध में होने वाला व्यय वर्तमान वित्तीय वर्ष 2011-12 के आय-व्ययक के अनुदान संख्या 11 के अधीन लेखाशीर्षक 2202-सामान्य शिक्षा-आयोजनागत-03-विश्वविद्यालय तथा उच्चतर शिक्षा-102-विश्वविद्यालयों को सहायता-03-कुमाँऊ विश्वविद्यालय-00-20-सहायक अनुदान/अंशदान/राज सहायता के नाम डाला जायेगा।
- (6) यह आदेश वित्त विभाग के अशासकीय संख्या - 19 (P)/xxvii(3)/2011-12 दिनांक 05, मई, 2011 में प्राप्त उनकी सहमति से निर्गत किए जा रहे हैं।

भवदीया

(मनीषा पंवार)
सचिव

पृष्ठांकन संख्या : 120/XXIV(6)/2011 दिनांकित :
प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून
2. आयुक्त कुमाँऊ मण्डल, नैनीताल।
3. जिलाधिकारी, नैनीताल।
4. नोडल एजेंसी, कुमाँऊ विश्वविद्यालय, नैनीताल।
5. कोषाधिकारी, नैनीताल।
6. जिला शिक्षा अधिकारी, नैनीताल।
7. निदेशक, एन0आई0सी0 सचिवालय परिसर, देहरादून।
8. वित्त अनुभाग-3/नियोजन अनुभाग, उत्तराखण्ड शासन।
9. बजट राजकोषीय, नियोजन एवं संसाधन, सचिवालय देहरादून।
10. विभागीय आदेश पुस्तिका।

आज्ञा से,



(वेदीराम)

अनु सचिव।